

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ

ನ್ಯಾಯಾಲಯ, ಮೈಸೂರು

ಎಸ್.ಸಿ. 110/2017

ಸಾಕ್ಷಿದಾರರ ಹೆಸರು	: ಮಂಜುನಾಥ ಆರ್.	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ ಹೆಸರು	: ರಾಜು ಎಂ.ಎಸ್.	14.02.2020
ವಯಸ್ಸು	: 41 ವರ್ಷ	
ವೃತ್ತಿ	: ಟೀಲರಿಂಗ್ ಕೆಲಸ	ಪ್ರಾ.ಸಾ. : 05
ವಾಸಸ್ಥಳ	: ಪಡುವಾರಹಳ್ಳಿ, ಮೈಸೂರು	ಚಾ.ಸಾ. : 08

ಮುಖ್ಯ ವಿಚಾರಣೆ: ಸರ್ಕಾರಿ ಅಭಿಯೋಜಕರಿಂದ:

. ಸಾಕ್ಷಿಯು ಸ್ಥಳ ಮತ್ತು ಅಮಾನತು ಮಹಜರ ಮೇಲೆ ಇರುವ ತನ್ನ ಸಹಿಯನ್ನು ನೋಡಿ ಗುರುತಿಸಿದ್ದು, ಸ್ಥಳ ಪಂಚನಾಮೆಯನ್ನು ಈಗಾಗಲೇ ನಿ.ಪಿ.2 ಎಂದು ಗುರುತಿಸಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿ.ಪಿ.2(ಬಿ) ಎಂದು ಗುರುತಿಸಲಾಯಿತು. ನಾನು ದಿನಾಂಕ: 23.12.2016 ರಂದು ಸಾಯಂಕಾಲ 4.00 ಗಂಟೆಯ ನಂತರ ವಿ.ವಿ.ಮೊಹಲ್ಲಾ 6 ನೇ ಕ್ರಾಸ್ ಹತ್ತಿರ ಕೃಷ್ಣ ಈತನ ಕೊಲೆಯಾದ ಸ್ಥಳದಲ್ಲಿ ಪೊಲೀಸರು ನಿ.ಪಿ.2 ರಂತೆ ಸ್ಥಳದ ಪಂಚನಾಮೆಯನ್ನು ಮಾಡಿದರು. ಪಂಚನಾಮೆಯ ಕಾಲಕ್ಕೆ ನಾನು, ಮಹದೇವು ಮತ್ತು ಫಿಯಾದಿ ಸ್ಥಳದಲ್ಲಿ ಇದ್ದೆವು. ಸ್ಥಳದಲ್ಲಿ ಪಂಚನಾಮೆಯ ಕಾಲಕ್ಕೆ ಒಂದು ಹೋಂಟಾ ಆಕ್ಟಿವಾ ಸ್ಕೂಟರ್, ಒಂದು ಹಲ್ಮೀಟ್, 2 ಜೊತೆ ಚಪ್ಪಲಿಗಳು, ಒಂದು ಲಾಂಗು ಮಚ್ಚು, ಸ್ಕೂಟರನ ಹೆಡ್ ಲೈಟ್ ಒಡೆದ ಚೂರುಗಳು, ರಕ್ತದ ಕಲೆಗಳನ್ನು ಪೊಲೀಸರು ಅಮಾನತು ಪಡಿಸಿಕೊಂಡಿರುತ್ತಾರೆ. ಮುದ್ದೆಮಾಲುಗಳನ್ನು ಸೀಲು ಮಾಡಿ ನನ್ನ ಸಹಿಯನ್ನು ತೆಗೆದುಕೊಂಡಿರುತ್ತಾರೆ. ನ್ಯಾಯಾಲಯದ ಮುಂದೆ ಇರುವ ವಸ್ತುಗಳನ್ನು ಸಾಕ್ಷಿಯು ನೋಡಿ ಗುರುತಿಸಿರುತ್ತಾರೆ. ರಕ್ತದ ಕಲೆ ಇರುವ ಡಬ್ಬಿ ಮು.ಮಾ.1 ಎಂದು, ರಕ್ತ ಮಿಶ್ರಿತ ಮಣ್ಣು ಮು.ಮಾ.2 ಎಂದು, ಮೆದುಳಿನ ಚೂರು ಒಣಗಿ ಹೋಗಿದ್ದು ಅದನ್ನು ಮು.ಮಾ.3 ಎಂದು, ರಕ್ತವಲ್ಲದ ಮಣ್ಣು ಮು.ಮಾ.4 ಎಂದು, ಕಾಂಪೌಂಡ್ ಗೋಡೆಯ ಬಣ್ಣದ ಪುಡಿಯನ್ನು ಮು.ಮಾ.5 ಎಂದು, ರಕ್ತದ ಕಲೆಯಿರುವ ಮರದ ಹಿಡಿಕೆ ಮು.ಮಾ.6 ಎಂದು, ಒಂದು ಕಬ್ಬಿಣದ ಲಾಂಗು ಮಚ್ಚು ಮು.ಮಾ.7 ಎಂದು, ಒಂದು ಜೊತೆ ಚಪ್ಪಲಿ ಮು.ಮಾ.8 ಎಂದು,

ಮತ್ತೊಂದು ಜೊತೆ ಪೂಮಾ ಕಂಪನಿಯ ಎಡಗಾಲಿನ ಚಪ್ಪಲಿ ಮು.ಮಾ.9 ಎಂದು, ಬಲಗಾಲಿನ ಚಪ್ಪಲಿ ಮು.ಮಾ.10 ಎಂದು, ದ್ವಿಚಕ್ರ ವಾಹನದ ಮುಂಭಾಗದ ಹೆಡ್ ಲೈಟ್ ಮು.ಮಾ.11 ಎಂದು, ದ್ವಿಚಕ್ರ ವಾಹನದ ಇಂಡಿಕೇಟರನ್ನು ಮುಮಾ.12 ಎಂದು, ಹಲ್ಮೆಟ್ ಒಡೆದಿರುವ ಚೂರುಗಳು ಮು.ಮಾ.13 ಎಂದು, ಕಪ್ಪು ಬಣ್ಣದ ಹಲ್ಮೆಟ್ ಮು.ಮಾ.14 ಎಂದು ಗುರುತಿಸಲಾಯಿತು. ನಿ.ಪಿ. 6 ರಲ್ಲಿರುವ ಫೋಟೋಗಳಲ್ಲಿರುವ ಹೋಂಡಾ ಆಕ್ಟಿವಾ ಸ್ಕೂಟರನ್ನು ಸಾಕ್ಷಿಯು ನೋಡಿ ಗುರುತಿಸಿರುತ್ತಾರೆ. ನಿ.ಪಿ. 3 ರಿಂದ 5 ಫೋಟೋಗಳನ್ನು ಪೊಲೀಸರು ಸ್ಥಳದಲ್ಲಿ ತೆಗೆದಿರುತ್ತಾರೆ. ಮು.ಮಾ.1 ರಿಂದ 14 ಸೀಲು ಮಾಡಿ ಅಂಟಿಸಿದ ಚೀಟಿಯ ಮೇಲೆ ನನ್ನ ಸಹಿ ಇದೆ ಎಂದು ಸಾಕ್ಷಿಯು ನೋಡಿ ಹೇಳಿರುತ್ತಾರೆ. ಪೊಲೀಸರು ನನ್ನ ಫೋಟೋವನ್ನು ತೆಗೆದುಕೊಂಡಿರುತ್ತಾರೆ. ಸಮಯ ಕೇಳಿದ್ದರಿಂದ ಮುಖ್ಯ ವಿಚಾರಣೆಯನ್ನು ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.)ಅ

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು

ಸಾಕ್ಷಿಯನ್ನು ದಿನಾಂಕ 15.02.2020 ರಂದು ಪುನಃ ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಮುಂದುವರೆದ ಮುಖ್ಯ ವಿಚಾರಣೆ: ಸರ್ಕಾರಿ ಅಭಿಯೋಜಕರಿಂದ:

.ಸ್ಥಳದಿಂದ ಮು.ಮಾ.1 ರಿಂದ 14 ವಸ್ತುಗಳನ್ನು ಅಮಾನತುಪಡಿಸಿಕೊಂಡು ತೆಗೆದುಕೊಂಡು ಹೋಗಿರುತ್ತಾರೆ.

ಪಾಟೀ ಸವಾಲು : ಆರೋಪಿ 1 ರಿಂದ 6 ಪರ ಟಿ.ಪಿ.ಡಿ. ವಕೀಲರಿಂದ:-

ನಾನು ಬೇರೆಬೇರೆ ಪ್ರಕರಣಗಳಲ್ಲಿ ಸಾಕ್ಷಿಯಾಗಿದ್ದೇನೆ ಎಂದರೆ ಸರಿಯಲ್ಲ. ಪಂಚನಾಮೆಗೆ ಬರಬೇಕು ಎಂದು ನನಗೆ ಪೊಲೀಸರು ಲಿಖಿತ ನೋಟೀಸ್‌ನ್ನು ನೀಡಿರುವುದಿಲ್ಲ. ನಾನು ಟೀಲರಿಂಗ್ ಅಂಗಡಿಯಲ್ಲಿ ಕೆಲಸ ಮಾಡುತ್ತೇನೆ. ಮೃತ ಕೃಷ್ಣ ಈತನು ಪರಿಚಯಸ್ಥನು ಇದ್ದನು. ಸದರಿ ಕೃಷ್ಣ ಈತನು ಹಣಕಾಸಿನ ಸಹಾಯ ಮಾಡುತ್ತಿದ್ದನು ಎಂದರೆ ಸರಿಯಲ್ಲ. ಕೃಷ್ಣ ಈತನು ಮೃತಪಟ್ಟ ವಿಷಯ ನನಗೆ ಬೆಳಿಗ್ಗೆ 11.45 ಗಂಟೆಗೆ ಗೊತ್ತಾಗಿರುತ್ತದೆ. ನಾನು ಘಟನೆ ಆದ ಸ್ಥಳಕ್ಕೆ ವಿಷಯ ಆದ ತಕ್ಷಣ ಹೋಗಿದ್ದೆನು. ನಾನು ಸ್ಥಳಕ್ಕೆ ಹೋದಾಗ ಬೇರೆ ಯಾರು ನನ್ನ ಜೊತೆ ಇರಲಿಲ್ಲ. ನಾನು ಬೆಳಿಗ್ಗೆ ಸ್ಥಳಕ್ಕೆ ಹೋದಾಗ ಸ್ಥಳದಲ್ಲಿ ಇದ್ದ ವಸ್ತುಗಳನ್ನು ಗಮನಿಸಿರಲಿಲ್ಲ. ನನ್ನ ಸಮಕ್ಷಮ ಪೊಲೀಸ್ರು ಸ್ಥಳದಲ್ಲಿ ನಕಾಶೆಯನ್ನು ತಯಾರಿಸಿರುವುದಿಲ್ಲ. ಪಂಚನಾಮೆಯನ್ನು ಸ್ಥಳದಲ್ಲಿ ಪೊಲೀಸರು ಬರೆದಿರುತ್ತಾರೆ. ಪಂಚನಾಮೆಯು ಮಧ್ಯಾಹ್ನ 4.00 ರಿಂದ 5.00 ಗಂಟೆಯ ಮಧ್ಯದಲ್ಲಿ ಬರೆದಿರುತ್ತಾರೆ. ಘಟನೆ ಸ್ಥಳದಲ್ಲಿ ಜನರು ಓಡಾಡಿದ ಕುರುಹುಗಳು ಇದ್ದವವು ಎಂದರೆ ಸರಿ ಇದೆ. ಮೆದುಳಿನ ಚೂರು ಜಪ್ತಿಯಾದ ವಸ್ತು ಮೆದುಳಿನ ಚೂರು ಇದ್ದೀಯಾ ಅಥಾವಾ ಇಲ್ಲ ಎನ್ನುವುದು ನಾನು ಹೇಳಲು ಆಗುವುದಿಲ್ಲ. ಮಚ್ಚಿನ ಮೇಲೆ ಗುರುತುಗಳು ಇದ್ದವೋ ಇಲ್ಲ ಎನ್ನುವುದು ನಾನು ಗಮನಿಸಿರುವುದಿಲ್ಲ.

ಪಾಟೀ ಸವಾಲು : ಆರೋಪಿ 7 ಪರ ಜಿ.ವಿ.ಆರ್, ವಕೀಲರಿಂದ:-

. ಮೇಲಿನ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳುತ್ತೇನೆ.

ಪಾಟೀ ಸವಾಲು : ಆರೋಪಿ 8, 10, 11 ಮತ್ತು 12 ರ ಪರ ಜಿ.ಎಂ.ಎನ್. ವಕೀಲರಿಂದ:-
.ಮೇಲಿನ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳುತ್ತೇನೆ.

ಪಾಟೀ ಸವಾಲು : ಆರೋಪಿ 9 ಪರ ಯು.ಎಸ್. ವಕೀಲರಿಂದ:-
.ಮೇಲಿನ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳುತ್ತೇನೆ.

ಮರುವಿಚಾರಣೆ:- ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ .,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧಿಕಾರಿ ,
ಮೈಸೂರು.